



گورنر KATHY HOCHUL

فوری ریلیز کے لیے: 13/2/2026

گورنر HOCHUL کا چوز ہیلڈی لائف کے ذریعے صحت میں مساوات کو بہتر بنانے کے لیے \$6 ملین سے زائد کی سرمایہ کاری کا اعلان

فنڈنگ کے ذریعے ریاست بھر کی کمیونٹیز کو تقویت ملے گی اور زچگی اور ذہنی صحت کی خدمات تک رسائی بڑھائی جائے گی

گورنر کے اس عزم پر مبنی ہے کہ صحت کے معاون وسائل کے ذریعے نیو یارک کو مزید قابل استطاعت بنایا جائے

گورنر Kathy Hochul (کیتھی ہوکل) نے آج چوز ہیلڈی لائف (Choose Healthy Life, CHL) کی معاونت کے لیے \$6.5 ملین کی اضافی فنڈنگ کا اعلان کیا ہے، جو ایک ایسا پروگرام ہے جو سیاہ فام چرچ کے ذریعے محروم کمیونٹیز میں رسائی کو وسعت دینے اور صحت کی خدمات کو تقویت دینے کے لیے وقف ہے۔ چوز ہیلڈی لائف میں گورنر کی لگاتار سرمایہ کاری میں مستقل اضافہ ہو رہا ہے، جو نیو یارک کے سیاہ فام شہریوں کے لیے صحت کے نتائج کو بہتر بنانے کے ان کے عزم کی عکاسی کرتا ہے۔

"سیاہ فام چرچز ہماری کمیونٹیز کی بنیاد ہیں، جو رابطے، معاونت، اور نگہداشت کے لیے قابل اعتماد جگہیں فراہم کرتے ہیں،" گورنر Hochul (ہوکل) نے کہا۔ "چوز ہیلڈی لائف میں سرمایہ کاری کا تسلسل جاری رکھتے ہوئے، ہم اس بات کو یقینی بنا رہے ہیں کہ ریاست نیو یارک بھر میں مزید خاندانوں تک صحت کی اہم خدمات پہنچیں۔"

اس نئی سرمایہ کاری کے ساتھ، گورنر اپنے عہدہ سنبھالنے کے بعد سے سیاہ فام کمیونٹیز کی صحت اور فلاح و بہبود کو بہتر بنانے کے لیے اہم خدمات کے فروغ کی حمایت میں \$20 ملین سے زائد فراہم کرنے کا عہد کر چکی ہوں گی۔ قابل ذکر طور پر، گزشتہ سال گورنر نے نیو یارک سٹی سے باہر آپریشنز کو وسعت دینے کے لیے \$5.9 ملین کی سرمایہ کاری کی، جس کے تحت ریاست بھر میں چوز ہیلڈی لائف سے فنڈ شدہ 10 چرچز شامل کیے گئے، جو اب بالائی ریاست کی متعدد کمیونٹیز میں نیو یارک کے شہریوں کو خدمات فراہم کر رہے ہیں۔

چوز ہیلڈی لائف کی بنیاد 2021 میں COVID کی عالمی وبا کے دوران رکھی گئی تھی اور یہ وسعت پا کر 13 ریاستوں کے 120 چرچز کو فنڈ فراہم کرنے لگا۔ نیو یارک میں، 30 چرچز کے ساتھ، کسی بھی دوسری ریاست سے زیادہ CHL چرچز موجود ہیں۔

ریاست بھر میں 30 سیاہ فام چرچز کے اپنے نیٹ ورک کے ذریعے اور یونائیٹڈ وے آف نیو یارک سٹی (United Way of New York City) کے ساتھ شراکت داری میں، چوز ہیلڈی لائف میں نیو یارک کے 200,000 سے زائد شہریوں کو شامل کیا گیا ہے، 3,500 سے زائد کمیونٹی کی فلاح و بہبود کی تقریبات منعقد کی گئی ہیں، اور 20,000 سے زائد افراد کو صحت کی جامع اسکریننگز، ویکسینیشنز اور احتیاطی صحت کی خدمات فراہم کی گئی ہیں۔ صحت کے سماجی عوامل کے لیے 14,000 سے زائد افراد کی اسکریننگ کی گئی ہے اور انہیں خدمات کی جانب ریفر کیا گیا ہے نیو یارک میں CHL کا کام ایک حقیقی عوامی نجی شراکت داری ہے جس میں بلوو پرنٹ فار ویلنس (Blueprint for Wellness) خاص طور پر شامل ہے، جو صحت کی ایک جامع اسکریننگ ہے جو خون کی بنیاد پر ٹیسٹ کے قابل عمل نتائج فراہم کرتی ہے۔ یہ خدمت Quest Diagnostics کی جانب سے مفت فراہم کی جاتی ہے۔

چوز بیلڈی لائف کی بانی اور بورڈ کی چیئر Debra Fraser-Howze (ڈیبرا فریزر-ہاؤز) نے کہا، "گورنر Hochul (ہوکل) کی جانب سے چوز بیلڈی لائف میں مسلسل سرمایہ کاری سے نیو یارک کے سیاہ فام شہریوں کو درپیش صحت کے مسائل سے نمٹنے کے حوالے سے گہری وابستگی کی عکاسی ہوتی ہے۔ ریاست، سیاہ فام چرچز، اور Quest Diagnostics کے ساتھ ایک منفرد عوامی نجی شراکت داری کے ذریعے، رسائی کو وسعت دیتے ہوئے، نتائج کو بہتر بناتے ہوئے، اور نیو یارک بھر میں زندگیاں بچاتے ہوئے، ہمارے لیے ممکن ہے کہ قابل اعتماد کمیونٹی مقامات میں براہ راست اعلیٰ معیار کی، مفت خدمات صحت فراہم کر سکیں۔"

یونائیٹڈ وے آف نیو یارک سٹی کی صدر اور CEO Grace Bonilla (گریس بونیلا) نے کہا، "ہمیں بے حد فخر ہے کہ ہم نے چوز بیلڈی لائف کے آغاز سے ہی اس کے نفاذ کے شراکت دار کے طور پر خدمات انجام دی ہیں۔ یونائیٹڈ وے آف نیو یارک سٹی کو بڑے پیمانے والے اُن اقدامات کو فروغ دینے اور وسعت دینے کا طویل تجربہ حاصل ہے جو کمیونٹی کی فوری ضروریات پوری کرتے ہیں۔ یہ شراکت داری اس بات کی عکاسی کرتی ہے کہ جب غیر منافع بخش ادارے، کمیونٹی میں قائم شدہ تنظیمیں اور حکومت حقیقی تعاون کے ساتھ کام کرتے ہیں تو جدت کو آگے بڑھانا اور پیچیدہ مسائل کا حل نکالنا ممکن ہوتا ہے۔ چوز بیلڈی لائف اور گورنر Hochul (ہوکل) کے ساتھ کھڑے ہو کر اس بات کو یقینی بنانا ہمارے لیے اعزاز کی بات رہی ہے کہ نیو یارک کے خاندانوں کو وہ باوقار رسائی حاصل ہو جس کے وہ مستحق ہیں۔"

چوز بیلڈی لائف کی صدر اور CEO Kimberly L. Williams (کمبرلی ایل ولیمز) نے کہا، "فنڈنگ کا یہ عزم اور تبدیلی چوز بیلڈی لائف کے لیے ایک نیا باب ہے۔ گورنر Hochul (ہوکل) کی مسلسل سرمایہ کاری اس کام کے اثر کی توثیق کرتی ہے، اور یونائیٹڈ وے آف نیو یارک سٹی کے ساتھ ہماری شراکت داری نے طویل مدتی پائیداری کی بنیاد رکھی ہے۔ باہم مل کر، ہم سائنس اور سیاہ فام چرچ کے قابل اعتماد تعلقات کے درمیان رابطہ مضبوط بنا رہے ہیں تاکہ نیو یارک بھر میں بامعنی نتائج فراہم کیے جا سکیں۔"

چوز بیلڈی لائف کی کلرچی کونسل کی شریک چیئر Bishop Leah D. Daughtry (لیا ڈی ڈاؤٹری) نے کہا، "کئی نسلوں سے، سیاہ فام چرچ قیادت، نگہداشت، اور پناہ کا ایک قابل اعتماد مقام رہا ہے۔ گورنر Hochul (ہوکل) اور یونائیٹڈ وے آف نیو یارک سٹی کی معاونت کے ساتھ، یہی اعتماد اس بات کی مسلسل رہنمائی کر رہا ہے کہ نگہداشت صحت ہماری کمیونٹیز تک کیسے پہنچتی ہے۔ چوز بیلڈی لائف کو یہ روایت آگے بڑھانے کا اعزاز حاصل ہے۔"

چوز بیلڈی لائف کے بارے میں

چوز بیلڈی لائف (CHL) ایک غیر منافع بخش تنظیم ہے جو سیاہ فام چرچز کے ذریعے، ایک قابل اعتماد، عقیدے پر مبنی ہیلتھ نیویگیٹر افرادی قوت کو فنڈنگ فراہم کر کے، اور اسے استحکام اور تربیت فراہم کرتے ہوئے صحت کے نتائج بہتر بناتی ہے۔ 2021 میں اپنے قیام کے بعد سے، CHL نے 11,000 سے زائد تقریبات منعقد کی ہیں، 350,000 سے زائد افراد کو ویکسین لگائی ہے، ٹیسٹ کیے ہیں، اور سیلف ٹیسٹ کٹس تقسیم کی ہیں، اور 35,000 سے زائد افراد کی صحت کے خطرات کے لیے جامع اسکریننگ کی ہے۔ مزید معلومات کے لیے، choosehealthylife.org ملاحظہ کریں۔

یونائیٹڈ وے آف نیو یارک سٹی کے بارے میں

88 برسوں سے، یونائیٹڈ وے آف نیو یارک سٹی قابل اعتماد شراکت داروں کے اتحاد کے ساتھ کام کر رہا ہے تاکہ کمیونٹی کی طاقت کو شہر بھر کے امکانات کے ساتھ متحد کیا جا سکے۔ ہم حکومت، نجی، اور عوامی شراکت داروں کے سنگم کے ساتھ کام کرتے ہیں تاکہ اپنی کمیونٹیز پر مثبت اثرات مرتب کر سکیں، سروس فراہم کنندگان، کمپنیوں، مقامی حکومت، اور نیو یارک کے شہریوں کو ہم آہنگ اور مربوط کرتے ہوئے اثر میں ہر ممکن اضافہ کرتے ہیں، تاکہ لوگوں کو رکاوٹیں دور کرنے اور اپنی زندگی بہتر بنانے کے لیے اختیار حاصل کرنے میں مدد ملے۔ ہم آج کی سب سے زیادہ فوری ضروریات پوری کرتے ہیں جبکہ ہر نواحی علاقے میں نیو یارک کے ہر شہری کے لیے صحت، مواقع، اور خوشحالی کے حصول کی کوشش کرتے ہوئے، آئندہ کل کے لیے تبدیلی لانے والے حل کے طریقے تیار کرتے ہیں۔ مزید جاننے کے لیے، unitedwaynyc.org ملاحظہ کریں۔

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمبر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)